



गाँधी भवन

दिल्ली विश्वविद्यालय

राष्ट्रपिता महात्मा गाँधी की ६९वीं पुण्यतिथि के अवसर पर गाँधी भवन, दिल्ली विश्वविद्यालय में ३० जनवरी २०१७ को सर्व-धर्म प्रार्थना का आयोजन किया गया। अन्य कार्यक्रमों में दिल्ली विश्वविद्यालय के सोशल सेंटर स्कूल, मौरिस नगर, एक्सपेरिमेंटल बेसिक स्कूल, सी.आई.ई. एवं हरिजन सेवक संघ, किंग्सवे कैंप के छात्र-छात्राओं ने प्रार्थना, गायन और नाटक का कार्यक्रम प्रस्तुत किया। प्रोफेसर योगेश कुमार त्यागी, आदरणीय कुलपति, दिल्ली विश्वविद्यालय ने अन्य गणमान्य अतिथियों के साथ शहीद दिवस पर महात्मा गाँधी को अपनी भावभीनी श्रद्धांजलि अर्पित की। उन्होंने कहा कि भारतवर्ष बहुत ही अद्भुत, अनेकों धर्म, जाति एवं भाषाओं का देश है। भारत देश एक ऐसा देश है जहाँ सभी धर्मों की पूजा की जाती है। अमरीका में मार्टिन लूथर किंग, पाकिस्तान में बादशाह खान 'फ्रंटियर गाँधी', दक्षिण अफ्रीका में नेल्सन मंडेला बापू को आदर्श मानते थे। कुलपति महोदय के अनुसार भारत एक महान दर्शन का स्रोत है जिससे संसार के सारे देश प्रेरणा लेते आ रहे हैं। यहाँ पर श्रीराम जैसे मर्यादा पुरुषोत्तम हुए हैं, जो अतुलनीय है। भारत के पास सांस्कृतिक एवं प्राकृतिक सौंदर्य की एक अकूट धरोहर है और अगर हम इस परिपेक्ष में इस देश का आकलन करते हैं तो कौन इसे एक गरीब देश कह सकता है। बापू के कथनानुसार अगर कोई व्यक्ति आपसे घृणा कर

रहा है तो उससे घृणा करने की कोई आवश्यकता नहीं है आप उससे प्रेम ही करते रहें, एक दिन उनका स्वयं हृदय परिवर्तन हो जाएगा और वे आपसे प्रेम करने लगेंगे। कुलपति महोदय नें अपने शांति के सन्देश में सत्य, अहिंसा एवं शांति के मार्ग पर सदैव चलने की प्रेरणा दी। प्रातः ११:०० बजे २ मिनट के मौन के पश्चात् संगीत एवं गायन का कार्यक्रम भी प्रस्तुत कर बापू को श्रद्धांजलि दी गयी। कार्यक्रम का समापन रामधुन के साथ किया गया।







29.01.2017 21:59



29.01.2017 22:29





29.01.2017 22:05



29.01.2017 23:36





प्रोफ़ेसर अनीता शर्मा
निर्देशिका (माननीय), गाँधी भवन